

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 232 * Date: 12.06.2025, Thursday * Page :04 * Rs. 1.00/- * Annual Rs. 351/-

બિહારમાં ચૂંટણી પહેલાં ભાજપ-નીતિશનું ટેન્શન વધારતો સર્વે, જાણો CM તરીકે પહેલી પસંદ કોણ



બિહાર વિધાનસભા ચૂંટણીની તારીખ હજુ જાહેર કરવામાં નથી આવી, પરંતુ કહેવામાં આવી રહ્યું છે કે નવેમ્બર મહિના પહેલા તારીખ જાહેર થઈ શકે છે. આ દરમિયાન હાલ એક

સર્વે કરવામાં આવ્યો હતો જેના પરિણામ ખૂબ જ ચોક્કાવનારા છે. બિહારમાં ૨૦૨૫માં યોજાનારી વિધાનસભા ચૂંટણીની તૈયારીઓ તેજ થઈ ગઈ છે. બિહાર વિધાનસભાનો કાર્યકાળ ૨૨ નવેમ્બર, ૨૦૨૫ના રોજ પૂરો થઈ રહ્યો છે, તેથી તે પહેલાં ચૂંટણી પ્રક્રિયા પૂર્ણ કરવી જરૂરી છે. જો કે હજુ સુધી ચૂંટણીની તારીખો જાહેર નથી થઈ પરંતુ ટૂંક સમયમાં થઈ શકે છે. આ દરમિયાન, પોલ ટ્રેકરનો ઓપિનિયન પોલ બહાર આવ્યો છે, જે બિહારના

રાજકારણમાં નવા સમીકરણો તરફ ઈશારો કરી રહ્યો છે. આ સર્વેમાં નેતાઓના મત ટકાવારી, બેઠકના અંદાજ અને લોકપ્રિયતાનો ખુલાસો થયો છે. આ સર્વે મુજબ ઈન્ડિયા ગઠબંધન આ વખતે દ્રઢ છેને પાછળ છોડી શકે છે. કોંગ્રેસ અને રાષ્ટ્રીય જનતા દળના ગઠબંધનને ચૂંટણીમાં ૪૪.૨% મત મળી શકે છે. બિહારમાં ઈન્ડિયા ગઠબંધનનો સૌથી મહત્વપૂર્ણ ચલેરો ઈલ્હમ ના તેજસ્વી યાદવ છે. સર્વે મુજબ, તેજસ્વી યુવાનોની પહેલી પસંદગી બની શકે છે. ભારતીય જનતા પાર્ટી

અને જનતા દળ યુનાઈટેડનું દ્રઢ ગઠબંધન બીજા સ્થાને રહી શકે છે. તેને ૪૨.૮% મત મળી શકે છે. બિહારમાં કુલ ૨૪૩ વિધાનસભા બેઠકો છે અને બહુમતી માટે ૧૨૨ બેઠકોની જરૂર છે. આ સર્વે અનુસાર આ વખતે બિહારમાં ઈન્ડિયા ગઠબંધન સરકાર બની શકે છે. ઈન્ડિયા ગઠબંધનને ૧૨૬ બેઠકો મળી શકે છે. બીજી તરફ, ભાજપ અને તહેના દ્રઢ ગઠબંધનને ૧૧૨ બેઠકો મળી શકે છે. જનસુરાજ પાર્ટીને ફક્ત ૧ બેઠક મળવાની

ધારણા છે. બાકીની ૮ બેઠકો અન્ય પક્ષોને મળી શકે છે.

બહાર વિધાનસભા ચૂંટણીને લઈને બે વાર સર્વે કરવામાં આવ્યો છે અને બંને વખતે ઈન્ડિયા ગઠબંધનને બહુમતી મળી છે. ૮ જૂને કરાયેલા સર્વેમાં ઈન્ડિયા ગઠબંધનને ૧૨૧થી ૧૩૧ બેઠકો મળવાનો અંદાજ હતો. જ્યારે

એનડીએને ૧૦૮થી ૧૧૫ બેઠકો મળવાનો અંદાજ હતો. જન સુરજ પાર્ટીને ૨થી ૩ બેઠકો મળવાનો અંદાજ હતો અને અન્યને ૪થી ૧૨ બેઠકો મળવાનો અંદાજ હતો. સર્વેમાં મુખ્યમંત્રી માટે પહેલી પસંદગી પણ જાહેર કરવામાં આવી છે. બિહારના લોકોએ તેજસ્વી યાદવને પોતાની પહેલી

પસંદગી જાહેર કર્યા છે. ૪૩% લોકોએ તેજસ્વી યાદવના પક્ષમાં મતદાન કર્યું છે. આ યાદીમાં નીતિશ કુમાર બીજા નંબરે છે. ૩૧% લોકોએ તેમના પક્ષમાં મતદાન કર્યું છે. પ્રણાંત કિશોર ત્રીજા નંબરે છે. ૮% ટકા લોકોએ તેમને પસંદ કર્યા છે.

૨ મોટા રેલવે પ્રોજેક્ટને કેબિનેટની મંજૂરી, ૩ રાજ્યોના ૭ શહેરોમાં વધશે કનેક્ટિવિટી, ૨૮ લાખ લોકોને થશે ફાયદો

વડાપ્રધાન નરેન્દ્ર મોદીની અધ્યક્ષતામાં આર્થિક બાબતોની કેબિનેટ સમિતિ (ઝકઈઈ)એ રેલવે મંત્રાલયના બે મહત્વના પ્રોજેક્ટને મંજૂરી મળી ગઈ છે. કુલ ₹. ૪૦૫ કરોડ રૂપિયાના ખર્ચે મંજૂર કરાયેલા આ પ્રોજેક્ટ્સ માત્ર રેલવે નેટવર્કનું વિસ્તરણ જ નહીં પરંતુ, સ્થાનિક લેવલે રોજગારી અને વ્યાપારની નવી તકો ખુલશે. આ વિભાગ ઝારખંડની મુખ્ય કોલસા ઉત્પાદન વિસ્તારમાંથી પસાર થાય છે. પટના અને રાંચી વચ્ચે સૌથી નાનો અને કાર્યક્ષમ રેલ માર્ગ પણ છે. આ લાઈન કણાઉકના બિલ્વારી અને ચિત્રદુર્ગ જિલ્લા તથા આંધ્ર પ્રદેશના અંતરપુર જિલ્લામાં થઈને પસાર થાય છે.

આ મલ્ટી-ટ્રેકિંગ પ્રોજેક્ટ્સ દ્વારા રેલવેની કાર્યકારી ક્ષમતા અને સેવાઓની વિશ્વસનીયતામાં નોંધપાત્ર સુધારો આવશે. આ યોજનાઓ વડાપ્રધાન મોદીના નવા ભારતના વિઝન સાથે અનુરૂપ છે, જેનો ઉદ્દેશ્ય આત્મનિર્ભરતા અને સર્વાંગી વિકાસ છે. આ પ્રોજેક્ટ્સ રેલવે નેટવર્કમાં ૩૧૮ કિમીનો વધારો કરશે. ૭ જિલ્લાઓના ૧,૪૦૮ ગામડાઓની કુલ ૨૮.૧૯ લાખ વસ્તીને તેનો સીધો લાભ મળશે. આ માર્ગો કોલસો, લોખંડ, સ્ટીલ, સિમેન્ટ, ખાતરો, કૃષિ ઉત્પાદનો અને પેટ્રોલિયમ જેવા માલસામાનનું પરિવહન કરશે, જેનાથી વાર્ષિક ૪૯ મિલિયન ટન વધારાનો માલસામાન પરિવહન શક્ય બનશે.

‘વૃદ્ધો-બિમાર ઘરે બેઠા જ રથયાત્રાના દર્શન કરજો’ કોરોનાના કેસ વધતાં આરોગ્ય મંત્રીની અપીલ



ગુજરાત ભાજપના પ્રવક્તા અને આરોગ્ય પ્રધાન ઋષિકેશ પટેલે ગુજરાતમાં સતત વધી રહેલા કોરોના કેસ અને જગત્રાથ રથયાત્રાને લઈને મોટું નિવેદન આપ્યું છે. ઋષિકેશ પટેલે સતત વધતાં કેસ અને રથયાત્રા મામલે લોકોને અપીલ કરતાં કહ્યું કે, ‘હાલના સમયમાં શરદી ખાંસીના

લક્ષણો ધરાવનારા, કોમોર્બિડ દર્દી અને વૃદ્ધોએ રથયાત્રામાં જવાનું ટાળવું જોઈએ. ઘરે બેસીને જ ભગવાન જગન્નાથના દર્શન કરવા જોઈએ. બિમાર લોકોએ તો ભીડમાં જવું જોઈએ જ નહીં. જો કે, રાજ્યમાં રોજબરોજ વધી રહેલા કોરોનાના કેસને લેહર કે સુનામી કહી શકાય નહીં. કોરોના વાઈરસ વિશ્વમાં ફેલાયા બાદ આ ચોથી વખત છે કે, કોરોનાના કેસ વધી રહ્યાં છે અને અમે કેન્દ્ર સરકારના સતત સંપર્કમાં છીએ. કોરોના વાઈરસ અંગે વાત

કરતા તેમણે કહ્યું કે, ‘કોરોનાનો વર્તમાન વેરિયન્ટ ઘાતક નથી. ગઈ વખતે કોરોનાના કેસમાં ઉત્તરોત્તર વધારો થયો હતો, ત્યારબાદ તેમાં ઘટાડો થયો. હાલ છેલ્લા ૨૫ દિવસથી કેસ વધ્યા છે, પરંતુ જીવનું જોખમ નથી. લક્ષણ દેખાય તો તરત જ સારવાર ચાલુ કરવી જોઈએ. કોઈને શરદી-ખાંસી, ગળામાં દુખાવો જેવા સામાન્ય લક્ષણો જોવા મળે, તો તેમણે ક્વોરન્ટાઈન થઈને સારવાર કરાવવી જોઈએ અને સાવચેત રહેવું જોઈએ.’

૨૦૨૬માં આવશે સ્નેપચેટના સ્માર્ટ ગ્લાસ: મેટા અને ગૂગલ માટે ખતરો



સ્નેપચેટની પેરેન્ટ કંપની સ્નેપ હવે ઓગમેન્ટેડ રિયાલિટી ગ્લાસ પર ધ્યાન આપી રહી છે. મેટા અને ગૂગલને ટક્કર આપવા માટે તે પણ સ્માર્ટ ગ્લાસ બનાવી રહી છે, જેને xસ્પેક્સx નામ

તેથી તેઓ હવે એના પર ધ્યાન આપશે. સ્પેક્સ સ્માર્ટ ગ્લાસ વિશે ઈવાન સ્પીગેલ કહે છે, ‘આ સમય એક ક્રાંતિ માટે અત્યંત ઉત્તમ છે, જ્યાં આપણે ફિઝિકલ દુનિયાને આપણા ડિજિટલ અનુભવ સાથે એક કરી શકીએ. અમે ૨૦૨૬માં સ્પેક્સ લોન્ચ કરવા માટે ખૂબ આતુર છીએ. આર્ટિફિશિયલ ઈન્ટેલિજન્સ અને ઓગમેન્ટેડ રિયાલિટી દ્વારા અમે યુઝર્સને એક અનન્ય અનુભવ આપવાનો પ્રયાસ કરી રહ્યા છીએ.’ સ્પેક્સ સ્નેપ કંપની દ્વારા

સ્પેક્સને દુનિયાનું સૌથી એડવાન્સ પર્સનલ કોમ્પ્યુટર ગણવામાં આવી રહ્યું છે. કંપની દરેક જણને તેનો અનુભવ કરાવી શકે તે માટે તમામ તૈયારી કરી રહી છે. ઓગમેન્ટેડ વર્લ્ડ એક્સપો ૨૦૨૫માં આ વિશે જાહેરાત કરવામાં આવી છે.

સ્નેપ છેલ્લા ઘણા વર્ષોથી ઓગમેન્ટેડ રિયાલિટીમાં રોકાણ કરી રહ્યું છે. ૨૦૨૪માં ડેવલપર્સ માટે ફિઝિકલ-જનરેશન સ્પેક્ટેકલ્સ લોન્ચ કર્યાં હતાં. વર્ષોના પ્રયાસો બાદ, હવે સ્માર્ટ ગ્લાસ તૈયાર થઈ ગયા છે અને તેના લોન્ચિંગ પર

ધ્યાન આપવામાં આવી રહ્યું છે. સ્નેપચેટના ઓગમેન્ટેડ રિયાલિટી લેન્સનો દરરોજ આઠ મિલિયન વખત ઉપયોગ થાય છે. સ્નેપ હાલમાં નિયાન્ટિક કંપની સાથે વિઝ્યુઅલ પોઝિશનિંગ સિસ્ટમને તેના લેન્સ સ્ટુડિયો ડેવલપમેન્ટ ટૂલ્સ અને સ્માર્ટ ગ્લાસમાં સમાવવાનો પ્રયાસ કરી રહ્યું છે. સ્નેપ ઓપરેટિંગ સિસ્ટમમાં ચેટજીપીટી અને જેમિનીનો પણ સમાવેશ કરવામાં આવશે, જે મલ્ટિમોડલ આર્ટિફિશિયલ ઈન્ટેલિજન્સના આધારે નવી લેન્સ બનાવશે.

હવે ACનું તાપમાન ૨૦ ડિગ્રીથી નીચે સેટ નહીં કરી શકાય, સરકાર લાવી રહી છે નવો નિયમ

ભારત એક ગરમ પ્રદેશ છે. ઉનાળામાં દેશના ઘણા ભાગોમાં તાપમાન ૪૦ ડિગ્રીથી વધી જતું હોય છે. અસહ્ય ગરમીથી બચવાનો આસાન ઉપાય છે AC. મોટાભાગના ભારતીયો ACનું તાપમાન ૧૬થી ૨૦ ડિગ્રી જેટલું નીચું રાખતા હોય છે. જોકે, હવે આમ કરવું શક્ય નહીં હોય, કેમ કે ભારત સરકાર એવો નિયમ લાવી રહી છે જેમાં ACનું તાપમાન ૨૦ ડિગ્રીથી નીચે અને ૨૮ ડિગ્રીથી ઉપર સેટ નહીં કરી શકાય. હરિયાણાના ભૂતપૂર્વ



મુખ્યમંત્રી અને વર્તમાનમાં કેન્દ્રીય ગૃહ અને શહેરી બાબતોના મંત્રી મનોહર લાલ ખટ્ટરે મંગળવારે પત્રકાર પરિષદને સંબોધતાં કહ્યું હતું કે, ‘એર કન્ડીશનિંગના ધોરણો અંગે ટૂંક સમયમાં એક નવી જોગવાઈ લાગુ કરવામાં આવી રહી છે. AC માટે તાપમાન ધોરણ ૨૦ ડિગ્રી


સેલ્સિયસથી ૨૮ ડિગ્રી સેલ્સિયસ વચ્ચે સેટ કરવામાં આવશે, જેનો અર્થ છે કે આપણે ૨૦ ડિગ્રી સેલ્સિયસથી નીચે અને ૨૮ ડિગ્રી સેલ્સિયસથી વધુ ઉપર તાપમાન સેટ કરી શકીશું નહીં.’ સરકારના ૨૦૪૭ના વિઝનની રૂપરેખાના ભાગરૂપે આ જાહેરાત કરાઈ છે. AC તાપમાન માટેનો નિયમ લાગુ કરવા પાછળનો હેતુ ઉર્જા બચાવવા, વીજળીનો વપરાશ ઘટાડવા અને પર્યાવરણીય સંતુલન જાળવવાનો છે. આ નિયમથી લોકોનું સ્વાસ્થ્ય પણ સુધરશે.



આજે વડોદરા શહેરના સંવેદનશીલ વિસ્તારોમાં ફરી એક વખત ગુજરાત ઉર્જા વિકાસ નિગમ લિમિટેડ અને મધ્ય ગુજરાત વીજ કંપની લી ની કુલ ૩૧ ટીમો દ્વારા ચેકીંગ હાથ ધરાયું હતું. જેમાં ૬૦ લાખની વીજચોરી

વડોદરા માં વીજ કંપનીના વડોડરા, ૬૦ લાખની વીજ ચોરી

ઝડપાઈ હતી. વડોદરા શહેરના પૂર્વ વિસ્તારમાં આવેલા પાણીગેટ, માંડવી, વાડી અને જી.આઈ.ડી.સી. પેટા વિભાગીય કચેરીઓના તાબા હેઠળના વિસ્તારમાં વીજ જોડાણ ચેકીંગ હાથ ધરવામાં આવેલ હતું. આ ચેકીંગ દરમિયાન કુલ ૮૪૮ વીજ જોડાણ ચેકીંગ કરતા ૩૮ કીસ્સામાં વીજ ચોરી અને ૨૭ કીસ્સામાં ગેરરીતિ સામે આવી હતી.



હતા અને બંને યુવકો રાજકોટના થોરાળા વિસ્તારના રહેવાસી હોવાનું સામે આવ્યું છે. ઘટનાના દિવસે બંને યુવકો નાઈટ ડ્રયુટી પૂરી કરીને સ્કૂટર મારફતે ઘરે પરત ફરી રહ્યા હતા, ત્યારે રેલવે ફાટક પાસે ટ્રેનની અડફેટે આવી જતાં મોત નીપજ્યું હતું. જ્યારે બીજા દિવસે સવારના સ્થાનિકોને મૃતદેહ જોવા મળતા પોલીસને જાણ કરી હતી. સમગ્ર મામલે આજીડેમ અને રેલવે પોલીસ ઘટનાસ્થળે પહોંચી હતી અને બંને યુવકની ઓળખ મેળવીને મૃતદેહને પીએમ માટે મોકલવામાં



આવ્યા હતા. પોલીસે આ મામલે તપાસ હાથ ધરી છે. ભાવનગરમાં કુંભારવાડામાં બંધ રેલવે ફાટક કોસ કરવાની ઉતાવળમાં એક વૃદ્ધને ગંભીર ઈજા પહોંચી હતી. જેમાં કુંભારવાડામાં રેલવે ટ્રેક પર ટ્રેન આવવાની હોવાથી ફાટક બંધ કરવામાં આવ્યો હતો, તેમ છતાં એક વૃદ્ધ ફાટક કોસ કરવાની કોશિશ કરી હતી. જેમાં ટ્રેનની અડફેટે આવી જતાં મહેશભાઈ ગીરજાશંકર શુક્લ નામના વૃદ્ધને ગંભીર ઈજા પહોંચી હતી. બનાવને લઈને સ્થાનિકોએ તાત્કાલિક ૧૦૮ એમ્બ્યુલન્સથી વૃદ્ધને હોસ્પિટલ ખસેડવામાં આવ્યા હતા. ટ્રેનની અડફેટે આવતા વૃદ્ધનો હાથ કપાયો

તંત્રી લેખ.....

મે મહિનામાં જીવન વીમા કંપનીઓના નવા બિઝનેસ પ્રીમિયમમાં ૧૨%નો વધારો

મે મહિનામાં જીવન વીમા કંપનીઓના નવા બિઝનેસ પ્રીમિયમમાં એક વર્ષ પહેલાની સરખામણીમાં ૧૨.૬૮ ટકાનો વધારો થયો છે. ખાનગી ક્ષેત્રની જીવન વીમા કંપનીઓના મજબૂત વિકાસને કારણે આ વધારો જોવા મળ્યો છે.જીવન વીમા પરિષદ દ્વારા જાહેર કરાયેલા ડેટા દર્શાવે છે કે જાહેર ક્ષેત્રની જીવન વીમા નિગમ (એલઆઈસી)નું નવા બિઝનેસનું પ્રીમિયમ ૧૦.૩ ટકા વધીને રૂ. ૧૮,૪૦૫.૦૫ કરોડ અને ખાનગી ક્ષેત્રની જીવન વીમા કંપનીઓનું નવા બિઝનેસનું પ્રીમિયમ ૧૬.૬ ટકા વધીને રૂ. ૧૨,૦૫૮ કરોડ થયું છે.ખાનગી ક્ષેત્રની મોટી વીમા કંપનીઓમાં, સમીક્ષા હેઠળના સમયગાળા દરમિયાન એસબીઆઈ લાઈફ ઈન્શ્યોરન્સનું નવા બિઝનેસનું પ્રીમિયમ ૨૫.૩૩ ટકા વધીને રૂ. ૨,૯૫૦ કરોડ થયું હતું, જ્યારે એચડીએફસી લાઈફનું પ્રીમિયમ ૩૩ ટકા વધીને રૂ. ૩,૦૨૨ કરોડ અને આઈસીઆઈસીઆઈ મ્યુનિશિયલ લાઈફનું પ્રીમિયમ ૬.૭૯ ટકા વધીને રૂ. ૧,૪૦૭.૨૫ કરોડ થયું. એક્સિસ મેક્સ લાઈફ ઈન્શ્યોરન્સનું પ્રીમિયમ ૨૫.૫ ટકા વધીને રૂ. ૮૪૫.૭૯ કરોડ થયું હતું. આ દરમિયાન, બજાજ આલિયાન્સ લાઈફ ઈન્શ્યોરન્સનું પ્રીમિયમ ગયા વર્ષના સમાન ત્રિમાસિક ગાળાની તુલનામાં ૩ ટકા ઘટીને રૂ. ૭૪૫.૨૫ કરોડ થયું છે. વ્યક્તિગત વ્યવસાય ગયા વર્ષના સમાન ત્રિમાસિક ગાળાની તુલનામાં ૩.૩૫ ટકા વધીને રૂ. ૧૦,૬૧૧ કરોડ થયો, જ્યારે જૂથ વ્યવસાય ૧૮.૪ ટકા વધીને રૂ. ૧૯,૮૫૧.૮ કરોડ થયો હતો. જોકે, જીવન વીમા કંપનીઓ દ્વારા જારી કરાયેલી પોલિસીઓની સંખ્યા ગયા વર્ષના સમાન સમયગાળાની તુલનામાં ૧૦.૪૩ ટકા ઘટીને ૧૬.૭૩ લાખ થઈ છે, જેમાં એલઆઈસીની નવી પોલિસી ૧૪.૬ ટકા ઘટીને ૧૦.૬૮ લાખ અને ખાનગી જીવન વીમા પોલિસી ૨.૦૨ ટકા ઘટીને ૬.૦૪૫ લાખ થઈ છે.

ભારતીય બજારમાં બહુરાષ્ટ્રીય ફાર્મા કંપનીઓના હિસ્સામાં સતત ઘટાડો



અમદાવાદ : ભારતીય દવા બજારમાં બહુરાષ્ટ્રીય ફાર્મા કંપનીઓનો હિસ્સો સતત નીચી સપાટી તરફ જઈ રહ્યો છે. કન્સલ્ટન્સી ફર્મફાર્મારિક અનુસાર, સ્થાનિક ફાર્માસ્યુટિકલ ફાર્માસ્યુટિકલ ફોર્મ્યુલેશન બજારમાં બહુરાષ્ટ્રીય કંપનીઓનો હિસ્સો મે ૨૦૨૫માં ઘટીને ૧૪.૫% થયો છે જે એક વર્ષ પહેલાના મહિનામાં ૧૪.૮% હતો. ૨૦૧૭ માં ૨૨% ની ટોચ પર પહોંચ્યા પછી બહુરાષ્ટ્રીય ફાર્મા કંપનીઓનો હિસ્સો વર્ષ-દર-વર્ષ સતત ઘટી રહ્યો છે.

હિસ્સામાં ઘટાડા પાછળના મુખ્ય પરિબળોમાં તાજેતરના વર્ષોમાં અનેક બ્લોકબસ્ટર મોલેક્યુલ્સ પર પેટન્ટની સમાપ્તિ, જેનેરિક્સ સેગમેન્ટ પર

બહુરાષ્ટ્રીય ફાર્મા કંપનીઓનું ઓછું ધ્યાન અને સ્થાનિક ફાર્મા કંપનીઓના ગુણવત્તા ધોરણોમાં નોંધપાત્ર સુધારો સામેલ છે. બ્રાન્ડેડ જેનેરિક ક્ષેત્રમાં તીવ્ર સ્પર્ધાને કારણે, બહુરાષ્ટ્રીય કંપનીઓએ ઓન્કોલોજી, ટ્રાન્સપ્લાન્ટ વગેરે જેવા વિશિષ્ટ ઉપચાર ક્ષેત્રો પર ધ્યાન કેન્દ્રિત કર્યું છે જેમાં ઘણી બધી સુપર-સ્પેશિયલાઈઝેશનનો સમાવેશ થાય છે. જોકે આ સેગમેન્ટમાં દર્દીઓનો આધાર અને વોલ્યુમ ઓછું છે. આ કંપનીઓ દેશમાં ઈનોવેટર મોલેક્યુલ્સ લાવવા માટે જાણીતી છે પરંતુ એકવાર આ દવાઓ પેટન્ટની બહાર થઈ જાય, પછી અન્ય ફાર્મા કંપનીઓ મૂળ દવાની કિંમતના

પાંચમા કે દસમા ભાગના ભાવે સમાન દવાઓનું ઉત્પાદન કરે છે. સ્થાનિક ફાર્મા કંપનીઓએ યુએસએફડીએ ધોરણોનું પાલન કરીને તેમના ગુણવત્તા ધોરણોમાં સુધારો કર્યો છે, જેના કારણે તેઓ ગુણવત્તાના પાસાઓ પર વિદેશી કંપનીઓની સમકક્ષ બન્યા છે.

હાલમાં, ભારતમાં લગભગ ૩૦ ફાર્મા બહુરાષ્ટ્રીય કંપનીઓ કાર્પોરેટ છે. નિષ્ણાતોએ જણાવ્યું હતું કે ભારતમાં કાનૂની માળખું પણ હંમેશા બહુરાષ્ટ્રીય કંપનીઓની તરફેણમાં નથી હોતું જે બહુરાષ્ટ્રીય કંપનીઓ માટે ભારતીય બજારમાં રસ ગુમાવવાનું એક સૌથી મોટું કારણ છે.

ઈક્વિટી ફંડોમાં રોકાણ ઘટીને એક વર્ષના તળિયે

મુંબઈ: ઈક્વિટી મ્યુચ્યુઅલ ફંડોમાં મે ૨૦૨૫ મહિનામાં રોકાણ પ્રવાહ એપ્રિલની તુલનાએ ૨૧.૬૬ ટકા ઘટીને રૂ. ૧૯૦૧૩.૧૨ કરોડની એક વર્ષની નીચી સપાટીએ નોંધાયો છે. એસોસીયેશન ઓફ મ્યુચ્યુઅલ ફંડ્સ ઈન ઈન્ડિયા (એમ્ફી)એ આજે જાહેર કરેલા આંકડામાં ઈક્વિટી ફંડોમાં રોકાણકારોનો રોકાણ ઉત્સાહ મંદ પડતો હોવાનું ચિત્ર ઉપસ્થિત છે. એમ્ફીના આંકડા મુજબ ઈક્વિટીઝમાં માર્કેટ માર્કેટ (એમટુએમ) લાભના કારણે મ્યુચ્યુઅલ ફંડ ઉદ્યોગની એયુએમ-એસેટ અન્ડર મેનેજમેન્ટ એપ્રિલ ૨૦૨૫ના રૂ. ૬૯.૯૯ લાખ કરોડની તુલનાએ મે ૨૦૨૫માં પ્રથમ વખત રૂ. ૭૨.૨૦ લાખ કરોડની ઊંચાઈએ પહોંચી છે. આમ મે મહિનામાં એક્કર યોજ્ઞાઓ રોકાણ પ્રવાહ ઉદ્યોગમાં રૂ. ૨૯,૧૦૮.૩૩ કરોડનો નોંધાયો છે. મે મહિનાના આંકડા સાથે ઓપન એન્ડેડ ઈક્વિટી ફંડોમાં યોજ્ઞાઓ રોકાણ પ્રવાહ માર્ચ ૨૦૨૧ બાદ સતત પોઝિટીવ બની રહી ૫૧માં મહિને પોઝિટીવ ઝોનમાં રહ્યો છે. એમ્ફીના ચીફ એક્ઝિક્યુટીવ ઓફિસર યેલાસાનીએ જણાવ્યું હતું કે, ભારતીય મ્યુચ્યુઅલ ફંડ ઉદ્યોગની એયુએમ રૂ. ૭૦ લાખ કરોડનો આંક પાર કરી નવી ઊંચાઈએ પહોંચી છે. જે રિટેલ રોકાણકારોની સતત હિસ્સેદારી અને સિસ્ટેમેટિક ઈન્વેસ્ટમેન્ટ પ્લાન (એસઆઈપી)ના સતત વહેલા પ્રવાહ થકી જોવાયું છે.



એસઆઈપીમાં વૃદ્ધિ પ્રોત્સાહક બની રહેતાં રોકાણકારો લાંબાગાળાના રોકાણ તરફ વળી રહ્યાનો સંકેત આપે છે. મે મહિનામાં ઈક્વિટીમાં રોકાણ પ્રવાહ ધીમો રૂ. ૧૯૦૧૩ કરોડ રહ્યો છે. જે બજારની વોલેટીલિટીના કારણે સાવચેતીનો અભિગમ દર્શાવે છે. શેરબજારની રિકવરીના કારણે રોકાણકારો સીધા ઈક્વિટીમાં રોકાણ તરફ વળવાના કારણે મ્યુચ્યુઅલ ફંડોમાં ઈક્વિટી ફંડોમાં રોકાણ પ્રવાહ ધીમો પડ્યો હોવાનું માનવામાં આવે છે. મે મહિનામાં સેન્સેક્સ ૧.૫૧ ટકા અને નિફ્ટી ૫૦ ઈન્ડેક્સ ૧.૭૧ ટકા વધ્યા છે. આ દરમિયાન મે મહિનામાં એસઆઈપી થકી મ્યુચ્યુઅલ ફંડોમાં રોકાણ એપ્રિલની તુલનાએ ૦.૨૧ ટકા વધીને રૂ. ૨૬,૬૮૮ કરોડની નવી ઊંચાઈએ નોંધાયું છે. ઈક્વિટી ફંડોમાં લાઈફ કેપ કેટેગરીમાં રોકાણ પ્રવાહ ૫૩.૧૯ ટકા ધીમીને રૂ. ૧૨૫૦.૪૭ કરોડ નોંધાયો છે. પરંતુ સ્મોલ કેપ ફંડોમાં રોકાણ સાવચેતીએ યોજ્ઞાઓ રોકાણ પ્રવાહ

૧૯.૬૪ ટકા ઘટીને રૂ. ૩૨૧૪.૨૧ કરોડ રહ્યો છે. જ્યારે મિડ કેપ પંડોમાં રોકાણ મે ૨૦૨૫ મહિનામાં ૧૫.૨૫ ટકા ઘટીને રૂ. ૨૮૦૮.૬૮ કરોડ થયું છે. મલ્ટિકેપ અને ફ્લેક્સિકેપ ફંડોમાં રોકાણમાં વિરોધાભાસ જોવાયો છે. ફિક્સ ઈન્કમ સેગમેન્ટમાં ડેટ ફંડોમાં યોજ્ઞાઓ રોકાણ એપ્રિલના રૂ. ૨.૧૯ લાખ કરોડની તુલનાએ મે મહિનામાં રૂ. ૧૫,૮૦૮.૪૮ કરોડનું થયું છે. આ દરમિયાન કોર્પોરેટ બોન્ડ ફંડમાં રોકાણ રૂ. ૧૧,૯૮૩.૩૫ કરોડ અને મની માર્કેટ ફંડોમાં રૂ. ૧૧,૨૨૩.૦૮ કરોડનું થયું છે. હાઈબ્રિડ ફંડોમાં ૪૫.૭૪ ટકા વધીને રૂ. ૨૦,૭૬૫.૦૫ કરોડ, આર્બિટ્રેજ ફંડોમાં ૩૩.૧૮ ટકા વધીને રૂ. ૧૫,૭૦૧.૯૭ કરોડ અને મલ્ટિ એસેટ એલોકેશન ફંડ કેટેગરીમાં ૩૯ ટકા વધીને રૂ. ૨૮૨૬.૮૦ કરોડ થયું છે. ડાયનામિક એસેટ એલોકેશન-બેલેન્સ એડવાન્સ ફંડ કેટેગરીમાં ૨૮.૯૨ ટકા વધીને રૂ. ૧૧૩૬.૧૨ કરોડ થયું છે.

કે.પી.ઇ.એસ પ્રિ- પ્રાયમરી વિભાગમાં પ્રવેશ ઉત્સવ ઉજવાયો



૫ કે.પી.ઈ.એસ પ્રિ.પ્રાયમરી વિભાગમાં તારીખ ૦૮/૦૬/૨૦૨૫, ૧૦/૦૬/૨૦૨૫ અને ૧૧/૦૬/૨૦૨૫ ના રોજ પ્લે ગ્રુપ, નર્સરી, બાલવાટિકા તેમજ ધોરણ- ૧ અને ૨ નો પ્રારંભ સાથે પ્રવેશ ઉત્સવ ઉજવવામાં આવ્યો. શાળામાં નવું શૈક્ષણિક વર્ષ ઉત્સાહપૂર્વક શરૂ થયું. નાનકડા વિદ્યાર્થીઓના નિર્દોષ હસતાં ચહેરાઓ, રંગીન ભેગ અને તાજેતલા સપનાઓ સાથે શાળાનું વાતાવરણ જીવંત

બન્યું. પ્રથમ દિવસે વિદ્યાર્થીઓ માટે વિશેષ વેલકમ સેરેમનીનું

ઉંઝા તાલુકાના ચતુરપુરા મુકામે બાલ્યગુરુ કાદરભાઈ મનસુરીની પ્રેરણાથી પ્રજ્ઞાયશ્ચુ યુવક દ્વારા ગોળી-બિસ્કીટ પાર્લર શરુ કરાયું

ઉંઝા તાલુકાના ચતુરપુરા મુકામે રહેતા પ્રજ્ઞાયશ્ચુ યુવક ભગતજી કુલાજી ઠાકોર ગીત-સંગીતના કાર્યક્રમો કરી પરિવારનું ગુજરાન ચલાવે છે અને તેમનાં સહધર્મચારિણી પ્રજ્ઞાયશ્ચુ હંસાબેન ઠાકોર ઘર ગૃહસ્ત્રી સંભાળે છે. પરંતુ પુત્ર જ ટૂંકી આજીવિકામાં ઘર ચલાવવું કઠિન થઈ પડ્યું ત્યારે પ્રજ્ઞાયશ્ચુ ભગતજીએ તેમના બાલ્યગુરુ કાદરભાઈ મનસુરીને

ગોળી-બિસ્કીટનું પાર્લર શરુ કરવા માટે કેબીનની જરુરિયાત વિશે વાત કરી. કાદરભાઈ મનસુરીએ અંધજન મંડળ, વસ્ત્રાપુર-અમદાવાદ રાજ્ય શાખાના મંત્રી તારકભાઈ લુહાર અને કિન્નરીબેન દેસાઈનો ટેલીફોનિક સંપર્ક કરી જરુરિયાતમંદ પ્રજ્ઞાયશ્ચુ યુવક ભગતજી ઠાકોરને ગોળી-બિસ્કીટના પાર્લર માટે કેબીન આપવા માટેની ભલામણ કરી.



કાદરભાઈ મનસુરીની ભલામણ અને ભગતજી ઠાકોરની અરજી બાદ લઈ અંધજન મંડળ, વસ્ત્રાપુર-અમદાવાદ તરફથી કેબીન ફળવવામાં આવ્યું અને અખાત્રીજના પાવન દિવસે તા. ૩૦-૪-૨૦૨૫ના રોજ પ્રજ્ઞાયશ્ચુ ભગતજીએ નાના પાયે ગોળી- બિસ્કીટના પાર્લરની શુભ શરુઆત કરી અને તેનું ઉદ્ઘાટન તેમના બાલ્યગુરુ કાદરભાઈ મનસુરીના હસ્તે કરાવી ધન્યતા અનુભવી હતી.

ભાવનગરની કેપીએસ ઈંગ્લિશ હાઈસ્કૂલ ખાતે વિદાય અને સ્વાગત સમારંભ યોજાયો



શાળાના સિનિયર ક્લાર્ક શ્રી રમેશભાઈ રાહોડ ૩૧ મે ૨૦૨૫ના રોજ નિવૃત્ત થઈ રહ્યા છે. આ પ્રસંગે, કેપીએસ ઈંગ્લિશ હાઈસ્કૂલ, ભાવનગર ખાતે વિદાય સમારંભનું આયોજન કરવામાં આવ્યું હતું. આ કાર્યક્રમ શાળાના સભાગૃહમાં યોજાયો હતો. આ પ્રસંગે ચેરમેન, સેક્રેટરી , એડમિનિસ્ટ્રેટર, પ્રિન્સિપાલ, પ્રાથમિક વિભાગના પ્રિન્સિપાલ, એડેકેડેમી હેડ મનીષ મહેતા, સ્ટારબેચ હેડ ભાવેશ રાવલ અને સ્ટાફ સભ્યો હાજર રહ્યા હતા. ટ્રસ્ટીઓ અને આચાર્યશ્રી શ્રી રમેશભાઈનું શાલ અને સ્મૃતિચિહ્નથી સન્માન કર્યું. સાથોસાથ આજરોજ જુના શિક્ષક બદલી અન્વયે નડિયાદ સ્કૂલ ખાતેથી રાજેશભાઈ રાજપરા હાજર થતા તેમનું સ્વાગત કરવામાં આવ્યું. કાર્યક્રમનું સંચાલન વાઈસ પ્રિન્સિપાલ જીતેન્દ્ર પાટીલે કર્યું.



આજ રોજ નવોદય એજ્યુકેશન ટ્રસ્ટ સંચાલિત નવોદય વિદ્યાલય રખિયાલ મુકામે ધોરણ ૯ અને ૧૦ માં અભ્યાસ કરતા તમામ વિદ્યાર્થીઓને નિકો ઓરગો માર્કેટિંગ પ્રા. લિ ના મેનેજર શ્રી કાંતિભાઈ પટેલ ના હસ્તે ચોપડા વિતરણ કરવામાં આવેલ હતું આ કાર્યક્રમ માં શાળાના આચાર્ય શ્રી જતીનકુમાર સી.ભટ્ટ ધ્વારા સ્વાગત પ્રવચન કરીને મહેમાન પુષ્પ આપી સન્માન કરેલ હતું સંસ્થાના પ્રમુખશ્રી દિલીપસિંહજી રાવલજી ધ્વારા શુભેચ્છા પાઠવવામાં આવી હતી. શાળાના તમામ કર્મચારીઓની ઉપસ્થિતિ માં આ કાર્યક્રમ સફળ બનાવ્યો હતો કાર્યક્રમ નું સંચાલન શ્રી સુરેશકુમાર પી સોલંકી ધ્વારા કરવામાં આવેલ હતું

રથયાત્રા પહેલાં અમદાવાદ ઈલેક્ટ્રોનિક્સ માર્કેટમાં કાઈમ બ્રાંચના દરોડા, વેપારીઓમાં ફફડાટ

આગામી ૨૭ જૂને યોજનારી રથયાત્રાના પૂર્વે અમદાવાદ શહેર કાઈમ બ્રાંચે આજે બુધવારે રિલીફ રોડ પરના ઈલેક્ટ્રોનિક્સ માર્કેટમાં વ્યાપક દરોડા પાડ્યા હતા. આ માર્કેટ મોબાઈલ ફોન, સેકન્ડ હેન્ડ ઈલેક્ટ્રોનિક્સ અને અન્ય ગેજેટ્સના વેચાણ માટે જાણીતું છે. અહીં ઘણીવાર દસ્તાવેજો વિના સીમ કાર્ડ અને બીલ વગર મોબાઈલનું વેચાણ થતું હોવાની ફરિયાદો ઉઠતી રહે છે. ત્યારે કાઈમ બ્રાંચે દરોડા પાડી સર્ચ ઓપરેશન હાથ ધર્યું હતું અને ૧૦ જેટલા વેપારીઓની પૂછપરછ કરી હતી.

રથયાત્રા પૂર્વે સુરક્ષાને ધ્યાનમાં રાખીને સર્ચ ઓપરેશન હાથ ધરવામાં આવ્યું હોવાનું અધિકારીઓએ પુષ્ટિ કરી છે. આ સર્ચ ઓપરેશન માત્ર ઈલેક્ટ્રોનિક સામાનના અનધિકૃત વેચાણ પર જ નહીં, પરંતુ ગેરચકાયદે સીમકાર્ડના વેચાણ પર કેન્દ્રિત છે. સીમકાર્ડના વેચાણ માટે આધાર પુરાવા અને વેરિફિકેશન ફરજિયાત છે.

કાઈમ બ્રાંચના એક વરિષ્ઠ અધિકારીએ જણાવ્યું હતું કે, xઆ ઓપરેશનનો ઉદ્દેશ્ય ઈલેક્ટ્રોનિક વસ્તુઓ અને ગેરકાયદે સીમ કાર્ડના વેચાણ સાથે સંકળાયેલા નેટવર્કને તોડી પાડવાનો છે. કાઈમ બ્રાંચની

રેડના લીધે વેપારીઓ ગેરકાયદે સીમકાર્ડ વેચતાં વેપારીઓમાં ફફડાટ વ્યાપી જવા પામ્યો છે. કાઈમ બ્રાંચની ટીમો આ વિસ્તારમાં આવેલી દુકાનોમાં બિલ, ખરીદ-વેચાણના રેકૉર્ડ્સ અને સીમ કાર્ડની તપાસ કરી રહી છે. આ રેડનો મુખ્ય ઉદ્દેશ્ય ગેરકાયદે પ્રવૃત્તિઓ કરનારાઓને શોધી કાઢવાનો અને કાળા બજારી અટકાવવાનો છે. રથયાત્રા જેવા જાહેર મેળાવડામાં કોમ્યુનિકેશન માટે વપરાતાં ઈલેક્ટ્રિક ઉપકરણોનો દુરુપયોગ અટકાવવાનો છે.

પોલીસ સૂત્રો પાસેથી મળતી માહિતી અનુસાર, આ ઓપરેશનનો

એક મુખ્ય હેતુ આવી ગેરકાયદેસર પ્રવૃત્તિઓ પાછળના વ્યક્તિઓને શોધી કાઢવાનો છે, સાથે જ જાહેર મેળાવડા પહેલાં અનિયંત્રિત ઉપકરણો કે સંચાર માધ્યમોના સંભવિત દુરુપયોગને અટકાવવાનો પણ છે. દર વર્ષે યોજનારી રથયાત્રામાં મોટી સંખ્યામાં લોકોની ભીડ એકઠી થાય છે. ત્યારે જનતાની સુરક્ષા પ્રથમ પ્રાથમિકતા છે. ત્યારે સંભવિત જોખમને અટકાવવા અને શાંતિપૂર્ણ રીતે રથયાત્રા પૂર્ણ થાય તેવી આશા છે. જોકે દરોડા અને ધરપકડની વિગતો ઓપરેશન બાદ જાહેર કરવામાં આવશે.

કડી વિધાનસભા વિસ્તારમાં ગુજરાતના પૂર્વ મુખ્યમંત્રીશ્રી શંકરસિંહ વાઘેલા બાપુ ને મુલાકાતે



ગઈકાલે તા. ૧૦/૦૬/૨૦૨૫ના રોજ કડી વિધાનસભા વિસ્તારમાં ગુજરાતના પૂર્વ મુખ્યમંત્રીશ્રી શંકરસિંહ વાઘેલા બાપુ ને મુલાકાતે જવાનું થયેલું ત્યારે બાપુશ્રીને રાજપુર ગામના આગેવાનો અને કાર્યકર્તાઓએ ફરિયાદ કરેલી કે અમારા ગામના વિસ્તારમાં પ્રજા શક્તિ ડેમોક્રેટિક પાર્ટીના નીડર બનો-લીડર બનો લખાણ તેમજ બાપુશ્રીના ફોટા સાથેના પોસ્ટર ઉપર મારેલા કાળા કૂચડા અને ઘણામાં તો કેટલાક પોસ્ટર કાળા કરી નાખ્યા છે. આમાં અમને ભાજપના કાર્યકર્તાઓ ઉપર વહેમ છે. આમાં એટલું જ નહીં પણ અન્ય કાર્યકર્તાઓએ ફરિયાદ કરેલી કે ભાજપનો ખેસ પહેરેલા ત્રણ-ચાર કાર્યકર્તાઓને તમારી પાઘડી ઉપર કાળો કૂચડો મારતા અમોએ એમને પડકાર્યા તો એમણે કહ્યું કે, થાય તે કરી લ્યો, અમને ઉપરથી જે કહેવામાં આવ્યું છે તે કર્યું છે, એમ કહીને ભાગી ગયા.

ગુજરાતમાં છેલ્લા ત્રણ દશકથી સત્તા ભોગવી રહેલ

ભાજપ હવે રાજ્ય અને તેના મતદારોને પોતાની જાગીર સમજી બેઠો છે. લોકલાગણીને ઠોકરો મારવી, સમાજ અને સમાજના અગ્રણીઓને અપમાનિત કરવાં, પોલીસ તંત્રનો દુરુપયોગ કરી સરકાર સામે માથું ઉચ્કનાર પર રાજકીય આતંક ફેલાવવો વિરોધીઓને ડરાવવા-ધમકાવવા, કોઈપણ ભોગે ચૂંટણી જીતવી એ ભારતીય જનતા પક્ષની કાર્યશૈલી બની ગઈ છે. કામના નામે મત માંગવામાં શરમાતો ભાજપ જનવિરોધને સહન કરી શકતો નથી. કડી વિધાનસભાની પેટા ચૂંટણીમાં પૂર્વ મુખ્યમંત્રી શ્રી શંકરસિંહ વાઘેલા બાપુના નેતૃત્વમાં પ્રજા શક્તિ ડેમોક્રેટિક પાર્ટી ના ઉમેદવારને મેદાનમાં ઉતારતા જ ભાજપે એનો અસલી ચહેરો દેખાડવાનું શરુ કર્યું છે. ભાજપે છેલ્લા વર્ષોમાં ૬૦ કરતા વધારે કોંગ્રેસના ધારાસભ્યોને પોતાના પક્ષમાં લઈ ગયા છે. હજી પણ કોંગ્રેસ અને આપ ના ધારાસભ્યો ભાજપ સરકારની ગુડબુક માં છે એટલે

ગુજરાતમાં ભાજપ થી વિરોધ પક્ષ સહન થઈ શકતો નથી તેથી કોઈ પણ ભોગે વિપક્ષને તોડો-ફોડો અને નામ શેષ કરો પરંતુ બાપુ કે બાપુની પાર્ટી સામે ભાજપ કે સરકારની ધાક-ધમકી ચાલતી નથી. તેમનું સ્પષ્ટ સૂત્ર છે — ‘નીડર બનો, લીડર બનો’. તેઓ હિંમતપૂર્વક જાહેરમાં કહે છે કે પ્રજાને કોઈ ડર કે ભય રાખવાની જરૂર નથી. ૨૦૨૪ લોકસભાની ચૂંટણીમાં ક્ષત્રિય સમાજની માતા-બહેનોના

આત્મસન્માનને ઠેસ પહોંચાડી ઈરાદાપૂર્વક સામાજિક ધ્રુવીકરણ કરવાનો કારસો ભાજપે રચ્યો હતો. ફરી એકવાર એનું પુનરાવર્તન કરવાં ભાજપે નિશ્ચિત બદઈરાદાથી પ્રજા શક્તિ ડેમોક્રેટિક પાર્ટીના પોસ્ટરો પર કાળા કુચડા ફેરવવાનું કાયરતાપૂર્ણ કૃત્ય કર્યું હોય એવી ફરિયાદ છે. એમાંય સૌથી ગંભીર બાબત એ છે કે એક પેટન્ટ બનાવી શંકરસિંહ બાપુ ના ચહેરા અને ક્ષત્રિય સમાજનું માન સન્માન ગણાતી પાઘડીને ખાસ નિશાન બનાવવામાં આવી છે. મતલબ ક્ષત્રિય સમાજની પડખે ઉભા રહેનાર બાપુ અને સમાજ બંને પ્રત્યે ભાજપ કેટલી ઘૃણા અને નફરત ધરાવે છે એ સાબિત થાય છે. હું ઈચ્છું છું કે આ બાબતમાં ક્ષત્રિય સમાજ ઉશ્કેરાય નહીં. ભાજપના કહેવાતા આ કાળા કૂચડાની અસરો કડી વિસ્તારના મતદારોના મુદ્દાઓ અને સમસ્યાઓ ઉપર આ કૂચડો માર્યો છે. સરકારમાં

ખેડૂતોને આપેલા કપાસના ઐતિહાસિક ભાવ હોય, ખેડૂતોને આપવાની વીજળીમાં ભાવ ઘટાડ્યા હોય, પંચાયતના પાણીના વોટર કનેક્શન ફી, બાલગુરુની યોજના હોય, બેન સરપંચ કે તાલુકા પંચાયતની પ્રમુખ ત્યાં તેની સાથે ટી.ડી.ઓ કે તલાટી બેન હોય, ઉરેં છુંહદીહં લોકદરબાર હોય, રહેમરાહે નોકરી આપવાની હોય, વિધવાઓને પેન્શન આપવાનું હોય, અસામાજિક તત્વોને ઠીક કરવાના હોય, આવા પ્રજા લક્ષી મુદ્દાઓ ઉપર કાળી શાહીના કૂચડા મારવાનું કામ તો નથી કર્યું ને ? ભાજપ જ્યારે જ્યારે વૈચારિક લડત લડી શકતો નથી ત્યારે ત્યારે હિંસા અને ષડ્યંત્રોનો આશરો લેવાના અનેક આશ્ચર્યજનક ગામમાં થયેલા છે. શું બાપુ ગઈકાલે એમના પોતાના નહોતા? એટલું જ નહીં આપણા નીતિનકાકાને પોખી લીધા પછી જાન પાછીવાળીને અપમાનિત કરાયા હતા તે આપણે ભૂલી ગયા?

ધાનેરા પોલિસ ઈસ્પેક્ટર એમ જે ચૌધરીએ પોલિસની પરીક્ષા બાબતે વિદ્યાર્થીઓને માર્ગદર્શન આપ્યું

ગુજરાતમાં પોલિસ કોસ્ટેબલની પરીક્ષાઓ ૧૫ જુનના રોજ યોજનાર છે. ત્યારે ધાનેરા ખાતે વિવિધ રીડીંગ લાયબ્રેરીઓમાં મોટી સંખ્યામાં વિદ્યાર્થીઓ વાંચન કરી ત્યારીઓ કરી રહ્યા છે. બુધવારે ધાનેરા પોલિસ ઈસ્પેક્ટર એમ જે ચૌધરી દ્વારા. આવા યુવાનોને પ્રોત્સાહન પુરુ પાડવા માટે ધાનેરા ટેવદર્શન સોપિંગમાં આવેલ તમામે તમામ લાયબ્રેરીઓમાં જઈને વિદ્યાર્થીઓને માર્ગદર્શન પુરુ પાડ્યુ હતુ. વાંચન કરનાર તમામ યુવાનોને પેન ની ભેટ પણ આપી હતી. એમ જે ચૌધરીએ વિદ્યાર્થીઓને જણાવેલ કે સતત વાંચન કર્યા પછી ગ્રુપ ડીસકસન પણ કરવાનું રાખવુ જોઈએ. અલગ અલગ વિદ્યાર્થીઓએ અલગ અલગ પુસ્તકો વાંચેલ હોય તેમાં થી એકબીજા સાથે પ્રશ્નોત્તરી



કરતાં જનરલ નોલેજમાં વધારો થસે. અખબારો રોજ આવે છે તેમાંથી જે ખાસ ખબર હોય તેની એક નોટ બનાવવાનું રાખો. જે ભવિષ્યમાં અન્ય પરીક્ષાઓમાં પણ ખાસ કામ આવશે. જે લોકો દિવસે પોતાના કેરીયર માટે સ્વપના જોવે છે. તેમના સ્વપન ક્યારેક ને ક્યારેક તો જરૂર પુરા થાય છે. માટે પોતાના મોબાઇલ ને સાઈડમાં મુકીને ત્યારી ઉપર ખાસ ધ્યાન આપજો અને

હાલમાં કેટલાક યુવાનો નસાના રવાડે ચડેલ છે તો તેવા આપણ અકોઈ મિત્ર હોય તો તેનાથી દુરી બનાવી લેવી જરૂરી છે. આગામી પરીક્ષા માટે તમામને શુભકામનાઓ પણ પાઠવી હતી. ધાનેરા ભાજપ અગ્રણી ભગવાનભાઈ પટેલ પણ ખાસ હાજર રહ્યા હતા. ભગવાનભાઈ પટેલે વિદ્યાર્થીઓને ઉજવળ ભવિષ્ય માટે શુભકામનાઓ પાઠવી હતી.

વરસાદ પછી જિલ્લાની દરેક સ્કૂલોમાં ૫૦ વૃક્ષોના રોપાનું વાવેતર કરાશે

જિલ્લાની સરકારી, ગ્રાન્ટેડ અને ખાનગી પ્રાથમિક, માધ્યમિક અને ઉચ્ચત્તર માધ્યમિક શાળાઓના કેમ્પસને હરીયાળા બનાવવા માટે જિલ્લા શિક્ષણતંત્ર દ્વારા વરસાદ પછી અભિયાન શરૂ કરવામાં આવશે. તેમાં દરેક શાળાઓમાં ૫૦ વૃક્ષોનો રોપાની વાવણી કરવાનું આયોજન કરવામાં આવ્યું છે. જેના ભાગરૂપે અડાલજની માણેકબા વિનય વિહાર, અડાલજ ખાતે વૃક્ષારોપણ કરીને કાર્યક્રમનો પ્રારંભ કરવામાં આવ્યો હતો.

ગ્લોબલ વોર્મિંગની સમસ્યાને નાથવા માટે વૃક્ષારોપણ એકમાત્ર ઉપાય છે. તેમાં વૃક્ષારોપણ કર્યા બાદ તેનો ઉછેર કરવાની સાથે સાથે તેનું જતન કરીને તેને મોટું વૃક્ષ બનાવવાનું અભિયાન ચલાવવું વર્તમાન સમયની તાતી જરૂરીયાત છે. જ્યારે વાસ્તવમાં પરિસ્થિતિ ગ્લોબલ વોર્મિંગને પ્રોત્સાહિત આપતી હોય તેવી બની રહેશે. ત્યારે જિલ્લાની સરકારી, ગ્રાન્ટેડ અને ખાનગી પ્રાથમિક, માધ્યમિક અને ઉચ્ચત્તર માધ્યમિક શાળાઓના મેદાનને હરીયાળા બનાવવા માટે વૃક્ષારોપણનું અભિયાન વરસાદ બાદ શરૂ કરવામાં આવશે.



ધી અમદાવાદ ટીમ્બર મર્ચન્ટ્સ એસોસીએશનને ગુજરાત ચેમ્બર ઓફ કોમર્સ એન્ડ ઈન્ડસ્ટ્રી અને ઈન્ડિયન રેડ ક્રોસ સોસાયટીના સહયોગથી આજરોજ તા : ૧૧/૦૬/૨૦૨૫ ના રોજ સ્વેચ્છિક રક્તદાન શિબીરનું આયોજન કરેલ હતુ, આ કાર્યક્રમમાં ધી અમદાવાદ ટીમ્બર મર્ચન્ટ્સ એસોસીએશનના પ્રમુખશ્રી ચિંતન ડી. શેઠ , ઉપ-પ્રમુખશ્રી વિપુલ બી. પટેલ તથા સેક્રેટરીશ્રી જિગ્નેશ કે. ઠક્કર સાથે ચેરમેન મહાજન સંકલન કમિટી આશિષભાઈ ઝવેરી ઝઞે તેમજ લાટી બજારના વેપારી સંગઠન અને વિસ્તાર ના લોકો પણ હાજર રહ્યાં હતાં. ધી અમદાવાદ ટીમ્બર મર્ચન્ટ્સ એસોસીએશના પ્રમુખશ્રી ચિંતન ડી. શેઠ દ્વારા રક્તદાતાઓનો હૃદય પૂર્વક આભાર વ્યક્ત કર્યો હતો.



સત્યમેવ જયતે
ગુજરાત સરકાર

કૃષિ, ખેડૂત કલ્યાણ અને સહકાર વિભાગ દ્વારા આયોજિત
“એક ભારત શ્રેષ્ઠ ભારત”
અંતર્ગત સરદાર વલ્લભભાઈ પટેલની ૧૫૦મી જન્મજયંતિની ઉજવણી નિમિત્તે



૧૨ જૂન, ૨૦૨૫
સવારે ૧૦.૩૦ વાગે

ખેડૂત સંમેલન - ૨૦૨૫

તથા વિકસિત કૃષિ સંકલ્પ અભિયાનનો સમાપન કાર્યક્રમ



સ્થળ:
બી.એ.પી.એસ. સ્વામિનારાયણ
મંદિર કોમ્પ્લેક્સ,
સાંકરી, બારડોલી, સુરત

મુખ્ય અતિથિ
શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

શ્રી શિવરાજસિંહ ચૌહાણ
માનનીય કેન્દ્રીય મંત્રી, કૃષિ, ખેડૂત કલ્યાણ અને ગ્રામીણ વિકાસ વિભાગ, ભારત

શ્રી રાઘવજીભાઈ પટેલ
માનનીય મંત્રી, કૃષિ, પશુપાલન, ગૌસંવર્ધન, મત્સ્યોદ્યોગ, ગ્રામ ગૃહ નિર્માણ અને ગ્રામ વિકાસ, ગુજરાત